



Ben Arabo, stjórnari í Atlantic Petroleum. Mynd: Jógvan H. Gardar

Statoil vil keypa fleiri rættindir frá Atlantic Petroleum

Jógvan Hugo Gardar

23.02.2015 - 12:37

Oljan.fo

Atlantic Petroleum (AP) og Statoil hava gjørt fyrilsavtalar um at Statoil skal keypa partar av loyvum sum Atlantic Petroleum eigur í norska Vøringsbrunninum.

Talan er um at Statoil kann yvirtaka partar av loyvunum sum kallast PL704, PL705 og PL802.

Ben Arabo, stjórnari í Atlantic Petroleum, sigur at hetta eru loyvir har AP er ein av stóru eigarunum. Tað er vanligt at feløg sum AP selja burturav sínum loyvum tá tað nærkast at borast skal eftir olju ella gassi, og so sleppa størri og meir múgvandi oljufeløg fram at hjálpa til við stóru íløgnum sum skulu til.

Í teimum trimum loyvunum sum AP nú hefur gjørt avtalu við Statoil um, so eigur AP 30 prosent. Hesi liggja øll á tí vestara økinum á Vøringsgrunninum, nærhendis Asterix-økinum. Tey trý loyvini sum AP selur burturav minna um Asterix-økið. Avger um leitast skal, ella um ein ikki skal leita, verður tikin í vár fyri PL705-loyvið. Um semja er um at fara undir hetta loyvið, so kann borast í 2016. Fyri PL802 og PL704 kunnu feløgini bíða við at taka avgerð um boring til 2017.

Statoil kann áðrenn 30. apríl í ár keypa 20 prosent av loyvinum PL705, so AP situr eftir við tíggju prosentum. Somu freist hefur Statoil fingið fyri at keypa burturav hinum báðum loyvunum. Statoil kann keypa 30 prosent av PL704-loyvinum og tíggju prosent av PL802-loyvinum.

- Vit eru væl nøgd við hesar avtalurnar, og avtalurnar við Statoil vísa at vit eru loyvishavarar í einum sera áhugaverdum øki út fyri Mið-Noregi. Hetta vísir eisini at vit sum felag duga at fara inn í áhugaverd framtíðarøkir, sigur AP-stjórin, Ben Arabo